



حالیہ دنوں کے اہم واقعات ایران اور ایرانی قوم کی عظمت کا مظہر ہیں - 25 / Jan / 2020

رہبر معظم انقلاب اسلامی حضرت آیت اللہ العظمیٰ خامنہ ای نے یورپ میں طلباء کی اسلامی انجمنوں کی یونین کے 54 ویں اجلاس کے نام پیغام میں حالیہ اہم واقعات منجملہ شہادتوں، عسکری توانائیوں کی نمائش اور عوام کی وسیع اور بڑے پیمانے پر شرکت ایک منفرد اور انوکھے رجحان کا مظہر قرار دیتے ہوئے فرمایا: انقلاب اسلامی کے دوسرے قدم میں اس رجحان کو کمال تک پہنچانے اور مٹم ٹم بنانے میں کوشش کرنی چاہیے اور آپ بھی اس سلسلے میں تاریخ ساز افراد کی صف میں شامل ہوسکتے ہیں۔

یورپ میں طلباء کے امور میں رہبر معظم انقلاب اسلامی کے نمائندے حجت الاسلام جواد اژہ ای نے رہبر معظم کے پیغام کو طلباء کے اجلاس میں پیش کیا۔ پیغام کا متن حسب ذیل ہے:

اسلامی انجمنوں کی یونین کے عزیز جوانو

اس سال آپ کا اجلاس اہم حوادث اور واقعات کے درمیان منعقد ہو رہا ہے ان میں ہر واقعہ ایران کی مسلمان اور انقلابی قوم کی عظمت اور اعتبار کے جلوؤں کا مظہر ہے ان واقعات میں شہادتیں، عسکری توانائیاں، عوام کی میدان میں بے مثال موجودگی، نوجوانوں کا قوی اور پختہ جذبہ اور اس کے ہمراہ سائنس و ٹیکنالوجی کے شعبوں میں ہزاروں سرگرم مجموعوں نیز ملک بھر کے جوانوں میں عظیم الشان دینی اور معنوی رجحان، آج کی دنیا میں ایک منفرد اور انوکھے رجحان کی خبر دے رہے ہیں۔ ایک ایسا رجحان جو مستقبل کی تاریخ پر اپنے گہرے اور عمیق اثرات مرتب کرسکتا ہے۔ اللہ تعالیٰ کی قوت اور مدد سے انقلاب اسلامی کا دوسرا قدم، اس رجحان کو کمال تک پہنچانے اور مٹم ٹم بنانے میں اہم اور مؤثر ثابت ہوسکے۔ اس حیاتی معاملے میں مؤمن، دانشور اور تاریخ ساز جوانوں سے توقعات اور امیدیں وابستہ ہیں آپ بھی تاریخ ساز برگزیدہ افراد کی صف میں شامل ہوسکتے ہیں۔

آپ عزیزوں کی عظیم کامیابیوں کی امید رکھتا ہوں

والسلام علیکم ورحمۃ اللہ

سید علی خامنہ ای

3 بہمن 1398